



Во организација на Македонскиот полициски синдикат при Полициската станица во Неготино, а по повод 10-годишнината од загинавањето на нашиот сограѓанин – бранителот Коста Волкановски кој животот го загуби во воените дејства во 2001 година на Попова Шапка, во просториите на неготинската полиција се спроведе акција за доброволно дарување на крв. Над 40 припадници на Министерството за внатрешни работи се вклучија во акцијата давајќи сопствен придонес за нејзиното успешно спроведување и даруваа крв која во овие летни месеци е повеќе од потребна за надлежните институции. Меѓу другите, својата хуманост ја изрази и по 5-ти пат крв даруваше и градоначалникот на општина Неготино Пане Трајков кој ја искористи приликата да се задржи во краток разговор со припадниците на безбедносните сили. Претседателот на Полицискиот синдикат- Неготино Диме Михаилов истакна дека се планира оваа крводарителска акција да стане традиционална и да се реализира и во годините што доаѓаат.

